

ಕರ್ನಾಟಕ ವಿಧಾನ ಸಭೆ

KARNATAKA LEGISLATIVE ASSEMBLY

Wednesday the 9th July 1980 / Ashada 18, 1902 S.E.

The House met in the Assembly Chamber, Vidhana Soudha, at Nine of the Clock.

[MR. SPEAKER (SRI P. VENKATARAMANA) in the Chair.]

STARRED QUESTIONS

(to which oral answers were given)

Building for Agricultural Produce Market Committee in Hubli Taluk.

134 SRI BEHAVURAO DESHPANDE (Dharwad).—Will the Minister for Revenue and Agriculture be pleased to state.—

(a) the extent of land acquired by the Government for construction of building for Hubli Taluk Agricultural Produce Market

(b) out of the land owners whose lands have been acquired, the number of them who have been paid compensation, the number of them who have not been paid compensation and the reasons for the same ?

SRI S. BANGARAPPA (Minister for Revenue and Agriculture).—

(a) 63 acres.

(b) So far compensation has not been given to anybody since land acquisition case have not been finalised so far. Possession of lands has not been taken from the farmers. Compensation cannot be paid at this stage.

ಶ್ರೀ ಭಾವೂರಾವ್ ದೇಶಪಾಂಡೆ.—ಸ್ವಾಮಿ, ಹುಬ್ಬಳ್ಳಿಯ ವ್ಯವಸಾಯೋತ್ಪನ್ನ ಮಾರ್ಕೆಟ್ಟಿಗೆ ೬೩ ಎಕರೆ ಜಾಗವನ್ನು ತೆಗೆದುಕೊಳ್ಳುತ್ತೇವೆ ಎಂದು ಹೇಳಿದ್ದೀರಿ ಮತ್ತು ಆ ಭೂಮಿ ಇನ್ನೂ ಸ್ವಾಧೀನ ಹಾಗಿಲ್ಲ, ಆ ಜಮೀನಿನ ಮಾಲೀಕರಿಗೆ ಏನೂ ಪರಿಹಾರ ಕೊಟ್ಟಿಲ್ಲ ಎಂದೂ ಹೇಳಿದ್ದೀರಿ ಹಾಗಾದರೆ, ಆ ಭೂಮಿಯನ್ನು ಸ್ವಾಧೀನ ಮಾಡಿಕೊಳ್ಳುವುದಕ್ಕೆ ನೋಟೀಸ್ ಕೊಟ್ಟು ಎಷ್ಟು ದಿವಸಗಳು ಆಯಿತು ?

ಶ್ರೀ ಎಸ್. ಬಂಗಾರಪ್ಪ.—ಮಾನ್ಯ ಅಧ್ಯಕ್ಷರೇ, ೧೯೭೮-೭೯ರಲ್ಲಿ ನಮಗೆ ಅಕ್ವಿಜಿಷನ್ ಪೊಸೀಡಿಂಗ್ಸ್ ಬಗ್ಗೆ ಮಾರ್ಕೆಟಿಂಗ್ ಸೆಕ್ರೆಟರಿಯವರಿಂದ ಪತ್ರ ಬಂದಿದೆ. ಅನಂತರ ೧೯೭೯-೮೦ರಲ್ಲಿ ಅಕ್ವಿಜಿಷನ್ ಪೊಸೀಡಿಂಗ್ಸ್ ಪ್ರಾರಂಭ ಆಗಿದೆ. ಆ ಮೇಲೆ ೨೬-೧೦-೭೯ರಂದು ಮತ್ತು ೧-೧೧-೭೯ರಂದು ಭೂ ಸ್ವಾಧೀನ ಪ್ರಕಟಣೆಯ ನೋಟೀಸ್ ನೀಡಲಾಗಿದೆ.

ಶ್ರೀ ಭಾವೂರಾವ್ ದೇಶಪಾಂಡೆ.—ಈಗ ಇದರ ಪ್ರೊಸೀಡಿಂಗ್ಸ್ ಪೂರ್ತಿಯಾಗದೇ ಇರುವುದಕ್ಕೆ ಕಾರಣ ಏನು ?

ಶ್ರೀ ಎಸ್. ಬಂಗಾರಪ್ಪ.—ಇದಕ್ಕೆ ಬೇರೆ ಇನ್ನಾವ ಕಾರಣವೂ ಇಲ್ಲ. ಸೆಕ್ಷನ್ ೪ (೧), ೬, ೯, ಮತ್ತು ೧೦ ಇವೆಲ್ಲಾ ಪ್ರೊಸೀಡಿಂಗ್ಸ್ ಆಗಬೇಕು. ಇವೆಲ್ಲಾ ಮಾಡಬೇಕಾದರೆ ಸ್ವಲ್ಪ ಕಾಲ ಹಿಡಿಯುತ್ತದೆ ಈ ವಿಷಯದಲ್ಲಿ ಏನು ಮಾಡಬೇಕು ಅಂತ ಸೆಕ್ರೆಟರಿಯವರಿಗೂ ತಿಳಿಸಿದ್ದೇನೆ. ಮಾರ್ಟಿನ್ ಸಮಿತಿಯ ಅಭಿಪ್ರಾಯ ಏನು ಅನ್ನುವುದನ್ನು ತಾವು ತಿಳಿಸಿದೀರಿ. ಇದರ ಬಗ್ಗೆ ವಿಚಾರ ಮಾಡಿ, ಇದು ಬೇಗನೆ ತೀರ್ಮಾನವಾಗುವಂತೆ ಪ್ರಯತ್ನ ಮಾಡುತ್ತೇನೆ. ಇನ್ನೂ ತಡವಾಗಲಾರದು ಎಂದು ನಾನು ತಿಳಿದು ಕೊಂಡಿದ್ದೇನೆ.

ಶ್ರೀ ಭಾವೂರಾವ್ ದೇಶಪಾಂಡೆ.—ಸ್ವಾಮಿ, ಹುಬ್ಬಳ್ಳಿ-ಧಾರವಾಡ ಮಹಾ ನಗರದಲ್ಲಿ ಅನೇಕ ರೈತರ ಜಮೀನುಗಳನ್ನು ಬೇರೆ ಬೇರೆ ಕೆಲಸಕ್ಕಾಗಿ ಸ್ವಾಧೀನ ಪಡಿಸಿಕೊಂಡಿದ್ದಾರೆ ಇಂಡಸ್ಟ್ರಿಯಲ್ ಏರಿಯಾ ಮಾಡುವುದಕ್ಕೆ, ಅಗ್ರಿಕಲ್ಚರಲ್ ಬಾಬಿಗೆ ಮಾರ್ಕೆಟ್ ಯಾರ್ಡ್‌ಗೆ, ಇನ್ನೂ ಮುಂತಾದವಕ್ಕೆ ರೈತರ ಜಮೀನುಗಳನ್ನು ಸ್ವಾಧೀನಪಡಿಸಿಕೊಂಡಿದ್ದಾರೆ. ಅವರಿಗೆಲ್ಲಾ ನೋಟೀಸ್ ಕೊಟ್ಟು ಸ್ವಾಧೀನ ಮಾಡಿ ಕೊಂಡಿದ್ದರೂ ಕೂಡ ಇನ್ನೂ ಪರಿಹಾರ ಕೊಟ್ಟಿಲ್ಲ. ಇದನ್ನು ಇನ್ನು ಎಷ್ಟು ದಿವಸದಲ್ಲಿ ಕೊಡಿಸುತ್ತೇನೆ ಅನ್ನುವ ಒಂದು ಭರವಸೆ ಕೊಡುತ್ತೀರಾ ? ಇದನ್ನು ಇನ್ನು ಹೆಚ್ಚು ವಿಳಂಬ ಮಾಡದೇ ಆಗಷ್ಟೆ ಜಾಗೃತ ಪೈಸಲ್ ಮಾಡುತ್ತೀರಾ ?

ಶ್ರೀ ಎಸ್. ಬಂಗಾರಪ್ಪ.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಸದಸ್ಯರ ಭಾವನೆ ಏನು ಅನ್ನುವುದು ಗೊತ್ತಿದೆ. ಕೆಲವು ಕೇಸುಗಳಲ್ಲಿ ಈ ರೀತಿ ವಿಳಂಬವಾಗಿರುವುದನ್ನು ನಾನು ಕಂಡಿದ್ದೇನೆ.

MR. SPEAKER.—It is question of legal procedure.

ಶ್ರೀ ಎಸ್. ಬಂಗಾರಪ್ಪ.—ಈ ರೀತಿ ಸ್ವಾಧೀನ ಮಾಡಿಕೊಳ್ಳುವಾಗ ಇದು ವಿಳಂಬವಾಗದೇ ಮುಗಿಯಬೇಕು ಎನ್ನುವುದೂ ಸಹ ನನ್ನ ಅಭಿಪ್ರಾಯ. ಇದಕ್ಕೆ ಕಾನೂನನ್ನು ಬದಲಾವಣೆ ಮಾಡಬೇಕಾಗುತ್ತದೆ. ಇಲ್ಲದೇ ಹೋದರೆ ಮಾನ್ಯ ಸದಸ್ಯರು ಹೇಳಿದ ಹಾಗೆ ಆ ಜಮೀನಿನವರೂ ಜಮೀನು ಕಳೆದುಕೊಂಡ ಮೇಲೆ ಪರಿಹಾರದ ಹಣವನ್ನು ತೆಗೆದುಕೊಳ್ಳುವುದಕ್ಕೆ ತುಂಬಾ ದಿವಸಗಳು ಕಾಯಬೇಕಾಗುತ್ತದೆ. ಆದುದರಿಂದ ಸರ್ಕಾರದವರು ಇದರ ಬಗ್ಗೆ ವಿಚಾರ ಮಾಡುತ್ತಿದ್ದಾರೆ. ಭೂಸ್ವಾಧೀನ ಮಾಡತಕ್ಕಂಥಾದು ಪಬ್ಲಿಕ್ ಪರ್ಪಸ್‌ಗೆ ಆಗಿದ್ದರೆ, ಈಗ ಇರತಕ್ಕಂಥಾ ಕಾನೂನನ್ನು ತಿದ್ದಿಪಡಿ ಮಾಡಿ ಇದನ್ನು ಶೀಘ್ರವಾಗಿ ಇತ್ಯರ್ಥ ಮಾಡಬೇಕೆನ್ನುವುದರ ಬಗ್ಗೆ ವಿಚಾರ ಮಾಡುತ್ತಿದ್ದೇವೆ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಸ್ವಾಮಿ, ಹುಬ್ಬಳ್ಳಿ-ಧಾರವಾಡ ನಗರದ ಸೆಕ್ಟರ್‌ನಲ್ಲಿ ಒಂದು ಇಂಡಸ್ಟ್ರಿಯಲ್ ಎಸ್ಟೇಟ್ ಮಾಡಬೇಕೆಂದು ೧೯೭೩ರಲ್ಲಿ ಅಲ್ಲಿ ಇರತಕ್ಕಂಥಾ ರೈತರ ಜಮೀನನ್ನು ಸ್ವಾಧೀನಪಡಿಸಿಕೊಂಡರು. ಈಗ ಅಲ್ಲಿ ಇಂಡಸ್ಟ್ರಿಯಲ್ ಎಸ್ಟೇಟ್ ಬಂದಿದೆ, ಉತ್ಪತ್ತಿ ಮಾಡುತ್ತಿದ್ದಾರೆ. ಆದರೆ ಜಮೀನನ್ನು ಕಳೆದುಕೊಂಡಂಥವರಿಗೆ ಅದರ ಪರಿಹಾರ ಇನ್ನೂ ಸಿಕ್ಕಿಲ್ಲ. ಇದರ ಬಗ್ಗೆ ಬೇಕಾದಷ್ಟು ಪ್ರಶ್ನೆವ್ಯವಹಾರ ನಾನು ಮಾಡಿದ್ದೇನೆ ಡೆಪ್ಯೂಟಿ ಕಮೀಷನರಿಗೆ ಬರೆದಿದ್ದೇವೆ ಫೈನಾನ್ಸ್ ಡಿಪಾರ್ಟ್‌ಮೆಂಟ್‌ಗೆ ಬರೆದಿದ್ದೇವೆ. ಈ ಜಮೀನನ್ನು ಕಳೆದುಕೊಂಡವರಲ್ಲಿ ವಯಸ್ಸಾದವರೂ ಇದ್ದಾರೆ ಈ ಜಮೀನಿನಲ್ಲಿ ಬರತಕ್ಕಂಥಾ ಉತ್ಪತ್ತಿಯನ್ನೂ ಕಳೆದುಕೊಂಡು ಅದನ್ನು ಸರ್ಕಾರದ ಸ್ವಾಧೀನಕ್ಕೆ ಕೊಟ್ಟಿದ್ದಾರೆ. ಆದರೂ ಕೂಡ ಇದುವರೆಗೆ ಅವರಿಗೆ ಯಾವ ಅವಾರ್ಡ್ ಕೂಡ ಬಂದಿಲ್ಲ. ಈಗ ಈ ಬಗ್ಗೆ ಪ್ರಶ್ನೆವ್ಯವಹಾರವೆಲ್ಲಾ ಹಣಕಾಸಿನ ಇಲಾಖೆಗೆ ಬಂದಿದೆ. ಅವರಿಗೂ ತಿಳಿಸಿದ್ದೇನೆ. ಹಣಕಾಸಿನ ಇಲಾಖೆಯ ಕಾರ್ಯದರ್ಶಿಯವರೂ ಕೂಡ ಫೈಲ್ ತರಿಸಿಕೊಂಡಿದ್ದಾರೆ. ನಾನೂ ಸಹ ಈ ಬಗ್ಗೆ ಎಲ್ಲಾ ಪ್ರಯತ್ನವನ್ನೂ ಮಾಡಿದ್ದೇನೆ. ಆದರೂ ಕೂಡ ಇನ್ನೂ ಏನೂ ಆಗಿಲ್ಲ. ಇದರಲ್ಲಿ ನಾನೂ ಒಬ್ಬ ಸೇರಿಕೊಂಡಿದ್ದೇನೆ, ನನ್ನ ಜಮೀನೂ ಇದರಲ್ಲಿ ಸೇರಿದೆ. ನಮ್ಮ ಭಾಗದಲ್ಲಿ ಒಂದು ಮಾರ್ಕೆಟ್ ಯಾರ್ಡ್ ಆಗಲಿ ಎನ್ನುವ ಒಂದು ಸದುದ್ದೇಶದಿಂದ ಈ ಜಮೀನನ್ನು ಬಿಟ್ಟು ಕೊಟ್ಟಿದ್ದೇನೆ. ಈ ಜಮೀನನ್ನು ನಾವು ಬಿಟ್ಟು ಕೊಟ್ಟು ೫ ವರ್ಷಗಳಾದವು. ನೀವು ಇದಕ್ಕೆ ಏನು ಬೆಲೆ ಗೊತ್ತು ಮಾಡುತ್ತೀರೋ ಅದಕ್ಕೆ ನಾವು ಒಪ್ಪಿಕೊಳ್ಳುತ್ತೇವೆ ಎಂದು ಹೇಳಿ ಆ ಜಮೀನನ್ನು ಪೂಜಿಷನ್‌ಗೆ ಕೊಟ್ಟಿದ್ದರೂ ಕೂಡ ಇನ್ನೂ ಏನೂ ಪರಿಹಾರ ನಮಗೆ ಸಿಕ್ಕಿಲ್ಲ. ನಮಗೆ ಈ ಬಗ್ಗೆ ಇನ್ನೂ ನೋಟೀಸ್ ಬಂದಿಲ್ಲ. ನಾವೂ

ಸಹ ಒತ್ತಾಯ ಮಾಡುತ್ತಿದ್ದೇವೆ. ಈ ವಿಷಯಗಳು ತೀರ್ಮಾನವಾಗುವವರೆಗೂ ಕೂಡ ನಮಗೆ ಹಣ ಬರುವ ಹಾಗೆ ಇಲ್ಲ. ನೀವು ಹಣದ ಅವಶ್ಯಕತೆ ಇದ್ದರೂ ಸಹ ಸುಮ್ಮನೆ ಕಾಯಬೇಕಾಗಿದೆ. ಅದುದರಿಂದ ಈಗಲಾದರೂ ಕೂಡ ಈ ಬಗ್ಗೆ ಬೇಗನೆ ತೀರ್ಮಾನವಾಡುವ ಹಾಗೆ ತ್ವರಿತ ಕಾರ್ಯಕ್ರಮ ತೆಗೆದುಕೊಳ್ಳುತ್ತೀರಾ ?

ಶ್ರೀ ಎಸ್. ಬಂಗಾರಪ್ಪ. — ಮಾನ್ಯ ಅಧ್ಯಕ್ಷರೇ ಮಾನ್ಯ ಶ್ರೀ ಎಸ್. ಆರ್. ಬೊಮ್ಮಾಯಿನವರ ಹೇಳಿದ ಹಾಗೆ ಇಂತಹ ಪ್ರಕರಣಗಳು ಅನೇಕ ಇವೆ. ಅವರು ಇದನ್ನು ಒಂದು ಉದಾಹರಣೆಯಾಗಿಟ್ಟು ಮಾತನಾಡಿದರು ಅಷ್ಟೆ. ಈ ಬಗ್ಗೆ ನಾನು ಮಾನ್ಯ ಅರ್ಥ ಸಚಿವರೊಂದಿಗೆ ಮಾತನಾಡಿದ್ದೇನೆ. ಅದನ್ನು ಕೂಡಲೆ ಎಕ್ಸ್‌ಪೆಡ್ಜೆಟ್ ಮಾಡುತ್ತೇನೆಂದು ಅವರು ಹೇಳಿದ್ದಾರೆ. ಜಮೀನನ್ನು ಸ್ವಾಧೀನ ತೆಗೆದುಕೊಂಡ ಮೇಲೆ ಪರಿಹಾರ ಕೊಡುವಾಗ ಈ ರೀತಿ ಡಿಲೇ ಮಾಡುವುದು ತಪ್ಪು ಎನ್ನುವುದನ್ನು ನಾಸೂ ಕೂಡ ಒಪ್ಪುತ್ತೇನೆ. ಯಾವ ಕೇಸುಗಳಲ್ಲಿ ಪರಿಹಾರ ಕೊಡುವುದಕ್ಕೆ ವಿಳಂಬವಾಗಿದೆ ಅದನ್ನು ಕೂಡಲೇ ಕೊಡಿಸುವುದಕ್ಕೆ ಏರ್ಪಾಡು ಮಾಡುತ್ತೇನೆ.

ಶ್ರೀ ಎಸ್. ಆರ್. ಬೊಮ್ಮಾಯಿ. — ಇದರಲ್ಲಿ ನನ್ನ ಜಮೀನೂ ಸೇರಿದೆ.

ಶ್ರೀ ಎಸ್. ಬಂಗಾರಪ್ಪ. — ಅದರಲ್ಲಿ ನಿಮ್ಮ ಜಮೀನೂ ಸೇರಿರಬಹುದು. ಕಾನೂನು ತಮಗಾದರೂ ಒಂದೇ ಇನ್ನೊಬ್ಬ ರಿಗಾದರೂ ಒಂದೇ. ನೀವು ಈ ಕೇಸಿನಲ್ಲಿ ಇದ್ದಿರಬಹುದು. ನೀವೂ ಕೂಡ ನಿಮ್ಮ ಜಮೀನನ್ನು ಸ್ವಾಧೀನಕ್ಕೆ ಕೊಟ್ಟು ಬಿಟ್ಟು ಇನ್ನೂ ಹಣ ತೆಗೆದುಕೊಂಡಿಲ್ಲದೇ ಇರಬಹುದು. ಈಗ ನಮ್ಮ ಮುಂದೆ ಇರತಕ್ಕಂಥಾ ವರದಿ ಪ್ರಕಾರ The question of pertaining payment at this stage does not arise at all. ಕೂಡಲೇ ಅಂಥಾವರಿಗೆ ಅವಾರ್ಡ್ ಕೊಡಬೇಕಾಗುತ್ತದೆ. ಈ ಬಗ್ಗೆ ಏನೇನು ಪ್ರೋಸೀಜರ್ ಇವೆ ಅದನ್ನೆಲ್ಲ ಮುಗಿಸಿ ಬೇಗನೆ ಎಕ್ಸ್‌ಪೆಡ್ಜೆಟ್ ಮಾಡಿಸುವುದಕ್ಕೆ ಏರ್ಪಾಡು ಮಾಡುತ್ತೇನೆ.

ಶ್ರೀ ಭಾವೂರಾವ್ ದೇಶಪಾಂಡೆ. — ಈ ಸಂದರ್ಭದಲ್ಲಿ ತಮ್ಮ ಗಮನಕ್ಕೆ ಒಂದು ವಿಷಯವನ್ನು ತರಬೇಕಾಗಿದೆ. ಅದೇನೆಂದರೆ ನಮ್ಮ ಪ್ರದೇಶದಲ್ಲಿ ಇಂಡಸ್ಟ್ರಿಯಲ್ ಎಸ್ಟೇಟ್‌ಗೆ ಜಮೀನನ್ನು ತೆಗೆದು ಕೊಂಡು ಏನು ಸ್ವಾಧೀನಪಡಿಸಿಕೊಂಡಿದ್ದಾರೋ ಆ ಬಗ್ಗೆ ಬೆಲೆ ಕಟ್ಟುವ ಅಧಿಕಾರವನ್ನು ಅಸಿಸ್ಟೆಂಟ್ ಕಮಿಷನರಿಗೆ ಕೊಟ್ಟಿದ್ದೀರಿ. ಆ ಪ್ರಕಾರವಾಗಿ ಅವರು ಒಂದು ಎಕರೆಗೆ ಲೆ ಸಾವಿರ ರೂಪಾಯಿ ಬೆಲೆ ಕಟ್ಟಿದ್ದಾರೆ. ಈಗ ಇದಕ್ಕೆ ಹೊಸದಾಗಿ ಒಬ್ಬರು ಡೆಪ್ಯೂಟಿ ಕಮಿಷನರ್ ಅವರನ್ನು ಏನು ಹಾಕಿದ್ದೀರಿ ಅವರು ಈಗ ಒಂದು ಎಕರೆಗೆ ೬ ಸಾವಿರ ರೂಪಾಯಿ ಗೊತ್ತು ಮಾಡಿದ್ದಾರೆ. ಅದುದರಿಂದ ಈ ಕೇಸುಗಳು ವಿಳಂಬವಾಗುವುದಕ್ಕೆ ಕಾರಣವಾಗಿದೆ. ಇದನ್ನು ಆದಷ್ಟು ಬೇಗ ಫೈನಲ್ ಮಾಡಿಸುತ್ತೀರಾ ?

ಶ್ರೀ ಎಸ್. ಬಂಗಾರಪ್ಪ. — ಈ ಬಗ್ಗೆ ಇರತಕ್ಕಂಥಾ ಲ್ಯಾಂಡ್ ಅಕ್ವಿಷಿಷನ್ ಅಫೀಸರ್ಸ್ ಏನು ಇದ್ದಾರೆ, ಅಂದರೆ, ಅಸಿಸ್ಟೆಂಟ್ ಕಮಿಷನರು, ಅವರು ಎಷ್ಟೇ ಹಾಕಿರಲಿ ಅದು ಆಯಾಯ ಭೂಮಿಯ ಅನುಗುಣವಾಗಿ ಮತ್ತು ಆ ಭೂಮಿಯ ಒಂದು ಗುಣ ಮಟ್ಟವನ್ನು ನೋಡಿಕೊಂಡು ಹಾಕಿದ್ದಾರೆ ಎಂದು ನನಗೆ ಅನ್ನಿಸುತ್ತದೆ. It depends upon the classification also, and the same will have to be approved by the Deputy Commissioner. ಈಗ ತಾವು ಲ್ಯಾಂಡ್ ಅಕ್ವಿಷಿಷನ್ ಅಫೀಸರ್ ಅಂದರೆ ಅಸಿಸ್ಟೆಂಟ್ ಕಮಿಷನರ್, ಆ ಜಮೀನಿಗೆ ಒಂದು ಎಕರೆಗೆ ಲೆ ಸಾವಿರ ರೂಪಾಯಿ ಗೊತ್ತು ಮಾಡಿದ್ದಾರೆ, ಅದೇ ಸ್ಟೆಪ್‌ಡೆಪ್ಯೂಟಿ ಕಮಿಷನರು ಒಂದು ಎಕರೆಗೆ ೬ ಸಾವಿರ ರೂಪಾಯಿ ಅಂತ ಗೊತ್ತು ಮಾಡಿದ್ದಾರೆ ಅನ್ನುವ ಮಾತನ್ನು ಹೇಳಿದ್ದೀರಿ. ಡೆಪ್ಯೂಟಿ ಕಮಿಷನರು ಗೊತ್ತು ಮಾಡಿರುವ ಹಾಗೆ ಅದು ೬ ಸಾವಿರ ರೂಪಾಯಿಯೇ ಆಗಿರಬಹುದು. ಅದು ಏನೇ ಇರಲಿ ನಾನು ಆ ಫೈಲನ್ನು ತರಿಸಿ ನೋಡುತ್ತೇನೆ.

MR. SPEAKER. — That is a judicial proceeding. No body can influence or suggest anything.

ಶ್ರೀ ಎಸ್. ಬಂಗಾರಪ್ಪ. — ಕಾನೂನಿನ ಆಧಾರದ ಮೇಲೆ ಒಂದು ತೀರ್ಮಾನಕ್ಕೆ ಬಂದು, ಆ ಪ್ರಕಾರವಾಗಿ ನಾವು ಗೈಡ್‌ಲೈನ್ಸ್ ಕೊಡಬೇಕಾಗುತ್ತದೆ.